

(گل - ۱۳)



بابا جن جي وچنن ۾ ڳوڙهو گيان
پريل هوندو هو. ڳالهائيندا ٿورو
هئا، پر انهن مختصر اکرن ۾ اونهي
وڌيا سمايل هوندي هئي. پاڻ سدا
نشچنت ۽ نرپيم رهندا هئا ته به چوندا

هئا ته جيتوڻيڪ مان فقير آهيان ۽ گهر بار ۽ استريءَ
جي جنجال ۽ جهنجھت کان چٽل آهيان ۽ دنياوي
چنتائن کان مڪت ٿي، پنهنجي سرپرستي ۽ پلائي
چڪو آهيان ته به مايا مونکي ڪشت پهچائيندي رهي
آهي، ڇو ته هوءَ مونکي پنهنجي چڪر ۽ قندي ۾
قاسائي ڇڏيندي آهي. پگوان جي هيءَ مايا اهڙي پريل
آهي، جو برهما آڏڪ ديوتائن کي به موهي قاسايو وجهي.
پوءِ مون جهڙو هڪ درٻل فقير، مايا اڳيان ڪهڙو
تڪ جهلي سگهندو! پر جيڪو به هري پرماٿما جي
شرط وٺي ٿو، اهو هن مايا جي چار کان بچي مڪت
ٿي ويندو.

شري ڪرشن پگوان جو چوڻ آهي ته ”سنت منهنجا
زندگهه رڳو آهي.“ اهي وڏا پاڳيه شالي آهن، جن جا
سڀ ڀاپ ناس ٿي ويا آهن. بابا جن پاڻ چوندا هئا ته

”جيڪڏهن اوهين فقط ”سائين، سائين“ لفظ جو سمون ڪندا رهندا ته مان اوهان کي هن پڙساگر کان پار ڪندس. اوهين مون تي وشواس رکو، توهان کي لاپ ضرور ملندو. منهنجي پوڄا ڪرڻ لاءِ پوڄا جي سامگري ڪني ڪرڻ يا اشتهانگهه يوڳهه ڪرڻ جي آوشيڪتا ناهي. مان ته صرف پڳتيءَ ۾ ئي راضي رهان ٿو.
”پڳتي هر ڪا پيار هئي.“

يوني جي نارايڻ گانو جي پيماجي پائيل کي ۱۹۰۹ع ۾ هڪ خوفناڪ بيماري ٿي، جا آخر سلهه جي روپ ۾ ظاهر ٿي. هن گهڻي عيلاج ڪيا پر ڪوبه فائدو ڪونه ٿيس. اُن تي ۾ دل شڪستو ٿي هن پڳوان کي پراڻا ڪئي ته ”هي هري نارايڻ، مون اُنات جي ڪجهه سهايتا ڪريو.“ مشهور چوڻي آهي ته ”دک ۾ سمون سڀ ڪري، سک ۾ ڪري نه ڪو.“ پراڻا بعد ويچار آيس ته سائين بابا جي پرمپگت ٿانا صاحب چندورڪر کان ان باري ۾ صلاح وٺڻ گهرجي ۽ اُن موجب هن پنهنجو سڄو احوال خط ۾ لکي هن کي موڪليو. جواب آيس ته ”هينئر ته فقط سائين بابا جي شرط وٺڻ جو ئي علاج اچي رهيو ٿو.“

پيماجي پائيل اُن ڏس تي وشواس رکيو ته ”آهين مهربان سائين مليون ڏس آهي، تنهنجي ٿوري رحمت وڌو ڏس آهي.“ ۽ اُن موجب شريءَ ۾ پاڻ ڪٽائي آيو ۽

مسجد ۾ آئي، کيس لپٽايو ويو. باباجن يڪدم نانا صاحب
۽ شاما پڳتن کي چيو ته ”هن جي بيماري گذريل جنم
جي پاپ ڪرمن جو ڦل آهي، تنهن ڪري مان هن
جهنجهت ۾ پوڻ نٿو چاهيان.“ پيما جي اهي لفظ ٻڌي
ڏرڪي ويو ۽ روئڻ هارڪي آواز ۾ چيائين ته ”مون کي
سهائتا ڪرڻ وارو پيو ڪوبه ڪونهي. اوهان جي آسري
تي ئي ته هتي پاڻ کڻائي آيو آهيان. ڪرپا ڪري
مدد ڪريو.“

باباجن کي هن جي روئڻ تي قياس اچي ويو ۽
چيائون ته ”ڇڱو فڪر نه ڪر. تنهنجو دڪ جلد لهي
ويندو. هن مسجد ۾ پير پائڻ وارن جا دڪ برابر دور
ٿيا آهن. مسجد جو فقير برابر ديالو آهي، اهو تنهنجو
دڪ پڻ دور ڪندو. هو سڀني لوڪن تي ديا ڪندو
آهي.“ روڳي پيما جي کي ۵-۵ معنين رت جون آلتيون
اينديون هيون، سي باباجن جي روبرو بند ٿي ويئون!
وڙي جو باباجن چيو ”تنهنجا دڪ دور ڪندو.“ ته
پيما جي پاڻ کي بهتر سمجهڻ لڳو. باباجن حڪم ڪيو
ته ”روڳيءَ کي پيما ٻائيءَ جي گهر ۾ وڃي رهايو.“

پيما ٻائيءَ جو گهر نه اهڙو هو ادار هو ۽ نه ان ۾ ڪو
اهڙو سهنج هو. ليڪن باباجن جو حڪم ڪير موٽائي!
مگر پيما جيءَ جو روڳي، باباجن اُٿي ٻن سڀني جي
معرفت دور ڪيو. هڪ سڀني ۾ ڏٺائين ته ”مون کي

ماسٽر چيو ته هي بيت ۽ ڪوٽا ياد ڪري ٻڌاءُ جا مان
ٻڌائي ڪين سگهيو آهيان ۽ ماسٽر ڪاوڙجي مونکي
بيد جي لڪڻ سان اهڙي سخت مار ڏني آهي، جو
مان سور وچان چلائي رهيو آهيان.

ٻئي سڀني ۾ ڏنائين ته ”منهنجي دل ئي هيٺ
کان مٿي، مٿي کان هيٺ، ڪو ماڻهو پٿر گهمائي اهڙي
سخت پيڙا ڏيئي رهيو آهي جا منهنجي سهڻ کان ٻاهر
آهي.“ انهن ٻن سڀني ڏسڻ بعد، جڏهن صبح جو اٿيو
ته پاڻکي اهڙو نيڪ سمجهيائين، جو ٻئي ڏينهن پنهنجي
گهر موٽي ويو! ”ان کانپوءِ جڏهن شاديءَ ايندو هو،
تڏهن باباجن جي ديا ياد ڪري، سندن اڳيان ساڻانگ
ڏنڊون ڪندو هو. مهاراشٽر جا ماڻهو گهڻو ڪري
هر مهيني ستيه فاراڻ جو ورت رکندا آهن. پر نيڪ تي
وڃڻ کانپوءِ پيما جي هر مهيني سائين بابا جي نام سهرڻ
جو ورت رکڻ شروع ڪيو.“

”دک پنجن تيرا نام۔ آت پهر آراڌي،

پُون ستگور گيان.“

ڪاري ڪٽي جي رُوپ ۾ آسٽر ڪرڻ

ٻئي هڪ بالاگپت درزيءَ کي پڻ ”جهڙي ٽپ
يعني سلھ جي بيماري اچي ٿي ۽ دوائون ۽ ڪاڙها
پي پي تنگ ٿي پيو پر فائدو اصل خير ۽ ٽپ پينوئي

رھيو. ٻيو چاڙھو نه ڏسي باباجن جي چرنن تي اچي
 مٿو ٽيڪيائين. باباجن يڪدم هڪ عجيب آگيا ڏنس
 ته ”هينئر جو هينئر لڪشي مندر وٽ وڃ ۽ ڪاري
 ڪٽي کي چانور ۽ ڏڌ وڃي ڪاراءِ“ هو اول منجهي
 پيو ته ”دوا ڪي ٿي مون کي ۽ باباجن جو حڪم آهي
 ته وڃي ڪاري ڪٽي کي ڪاراءِ“ پر پوءِ ”حاضر سائين“
 ڪري گهر ويو ۽ چانور ۽ ڏڌ ڪٽي، لڪشي مندر ۾
 ويو ته اتي هڪ ڪارو ڪتو ڏٺائين، جو کيس ڏسي
 پنهنجو پچ خوب لوڏڻ لڳو. بالا گھٽ آندل چانور ۽
 ڏڌ، ڪٽي مهراج جي اڳيان رکيا، جي هُو يڪدم کائي
 ويو. جڏهن گهر موٽيو ته معلوم ڪيائين ته ٽپ آهيئي ڪونه!
 تنهن کانپوءِ وري ٽپ ڪين آيس. وڃڻ کي ويو.
 ”پيئي ڪرپال گسائيندا، نئي سوک سنڀال
 ٿئي واءِ نه لگئي، ستگور رکي آپ.“

دعا سان دستن ۽ آلتيون بند ڪرڻ

شريمان ٻاڙو صاحب پوٽي کي هڪ دفعي (آمل پٽ)
 سوري ۽ دستن جي بيماري اچي ٿي ۽ چڱي پيڙا
 پوڳيائين. سندس ڪٻٽ ۾ ڪئين دوائون رکيون هيون
 پر ”تڪيون تڏهن فرق ڪن، جڏهن امر ٿي ان جو.“
 بدن ۾ بلڪل لهي ويو ۽ سندس حالت اهڙي گھٽ
 ٿي ويئي، جو منجهس ايتري طاقت نه رهي، جو مسجد

پر وڃي، باباجن جو درشن ڪري سگهي. ليڪن مهربان
 سائين بابا ماڻهو موڪلي کيس گهراڻي، پنهنجي سامهون
 وهاري چيو ته ”ساوڌان، هاڻي تنهنجا دست بند ٿيندا.“
 وري آگر کڻي چيائون ته ”تنهنجون اٺيون به اوشيه
 روڪجي وينديون.“ باباجن جي اهڙي ڪرپا مٿس ٿي،
 جو روڳ صفا لهي ويس ۽ جلد ئي ٽوٽو ٿي پيو!
 ٻئي ڀيري شري ٻوٽي کي ”هيضي“ جي بيماري
 وڪوڙي ويئي، جنهن ڪري کيس اسات اچي ورايو.
 ڊاڪٽر پلي پنهنجون دوائون ڦيري ڦيري ڏنيون پر
 حالت نه سڌري. پيو ڪو وسيلو نه ڏسي باباجن وقت
 اچي عرض ڪيائين، ”ڪرپا ڪري منهنجي اسات دور
 ڪريو.“ باباجن چيس ته ”بادامين، آڪروت ۽ پستن جو
 ڪاڙهو، مٺي ڪير ۽ ٺهڪائي وڃي پيش ته الله مالڪ جي
 ديا سان اسات لهي ويندو.“

بين ڊاڪٽرن ۽ حڪيمن چيو ته ”باباجن وارو ڪاڙهو،
 توکي نهوڙي نيندو.“ پر شري ٻوٽي، باباجن جي آڱيا
 پالن ڪئي ۽ نيڪ ٿاڪ ٿي پيو.

سواميءَ جي ڪن جو سؤر ۽ سورج لاهڻ

آلندي شهر جو هڪ سوامي، باباجن جي درشن
 لاءِ شريءَ ۾ آيو. هن کي ڪن ۾ اهڙو سور هو، جو
 هو ٽٽڪيو پئي ۽ سؤر وچان هڪ هنڌ ويهي به نٿي

سگھيو. هن ديسي چڪتسائون ڪيون هيون پر آرام
۽ سُر ۾ فائدو اصل ڪين ٿيس. سُر کان تنگ ٿي،
باباجن کان گهر وڃڻ جي موڪل وٺڻ آيو. پگت شام
باباجن کي هٿ ٻڌي عرض ڪيو ته ”سواميءَ کي ڪن
۾ ڏاڍو سُر آهي، مٿس پنهنجي ڪرپا ڪريو.“
باباجن ورائيو ”الله اچا ڪريگا. آڀني گهر
تي ڌڙڪ چلي جاڻو.“

سواميءَ هٿ جوڙي موٽي پوئي پر آيو ۽ هفتي بعد
باباجن کي خط لکي موڪليائين ته ”اوهان جي ڪرپا سان
سُر ۾ گهڻو آرام آهي، باقي سوچ اڃا هلندي اچي.“
سوچ جي آپريشن ڪرائڻ لاءِ بمبئي آيو. سرجن ڊاڪٽر
چيس ”ته آپريشن جي ڪابو ضرورت ڪانهي. آهستي
آهستي لهندي ويندي.“ سواميءَ کي پوءِ ئي تسلي
ٿي، ته باباجن جي آسپس ۽ دعا سان ئي، سُر ۽ سوچ
بني لٿا آهن.

ڪاڪا مهاڃنيءَ جو ذڪر دور ڪرڻ

ڪاڪا مهاڃني شيوا ڪندڙ پگت کي ”اٺيسار“
جو مرض اچي ٿيو، جنهن ڪري هر گهڙيءَ ڪاڪوس
جو خيال ٿيندو هوس. پر شيوا ڪرڻ ۾ وگهن نه پوي،
ان ڪري پاڻيءَ سان پيرل لوڻو مسجد جي ڪنڊ ۾
رکي ڇڏيندو هو، جنهن ڪاڪوس جي خيال تي پڪڙم لوڻو
کڻي ڪم لاهي اچي. انٽريامي باباجن کي ڪاڪا مهاڃني

ان باري ۾ ڪجهه به ڪين چيو ڇي تڪليف پاڻيهي
 لهي ويندي. مسجد کي ان وقت نئين فرش ٻڌائڻ
 جي منظوري بابا جن کان مليل هئي پر جڏهن فرش جو
 ڪم چالو ٿيو ته بابا جن جوش ۾ پوڄي واکا ڪرڻ
 شروع ڪيا، جنهن تي سڀ ڊجي پڇڻ لڳا. مهاڄني
 به جڻ پڇڻ لڳو، تن بابا جن کيس پڪڙي پنهنجي
 سامهون وهاري ڇڏيو.

پر پڇندڙن مان هڪ ڄڻ پنهنجي سڱ ڍاڻا يا
 بوهي مڱڻ جي ڳوٺري پٺيان مسجد ۾ يلجي ويو. بابا جن
 ان مان مڱڻ ڦلين جا ٻڪ ڪڍي ڍاڻن جون ڪلون لهي،
 ڪاڪي کي ڏيئي چيو ته ”هي کائيندو ره.“ پاڻ
 به ڪي ڍاڻا کائيندا رهيا. جڏهن ٿيلهي صفا خالي
 ٿي ويئي تڏهن بابا جن چيو ته ”مون کي پياس لڳي
 آهي، وڃي ٿورو پاڻي پري آءِ.“ ڪاڪا هڪ گهڙو
 پاڻيءَ جو پري آيو ۽ ٻنهي ان مان پاڻي پيتو.

پوءِ بابا جن وري چيو ته ”هاڻي تنهنجو اٽيسار جو
 روڳ لهي ويو. تون بي اونو ٿي، فرش هٽائڻ جي
 سنڀال ڪندو ره.“ ٿوري ئي وقت ۾، پڇي ويل پگت
 موٽي آيا ۽ فرش لڳڻ جو ڪم شروع ٿي ويو ۽ ڪاڪو
 انهيءَ شيوا ۾ مشغول ٿي ويو. اٽيسار جو روڳ جي
 دوا، سڱ ڍاڻا کائي، مٿان پاڻي پيئڻ سان ٿي سگهيتي ڇا؟
 ان جو جواب ڪير ڏيئي سگهندو! حڪمت ۽ دوائن

جي ڪتابن موجب ته سڱه ڊاڻا اٽيسار کي بند ڪرڻ
 بدراڻ پاڻ وڌائيندا آهن. پوءِ باباجن جي طبابت آهي
 سندن دعا جنهن تي باجهه ڪندا، ان جا دک دور ٿي
 ويندا. اسان کي تنهنڪري سندن باجهه ۽ دعا هٿ ڪرڻ
 جو اڀاءُ ڪرڻ کڻي ته سڀ دور دک دفع ٿي ويندا.
 ”ستگور دتا بنا - دک روڳ ڪا ڏيرا پنا.“

* * * *

هردا شهر جي دتوپنت کي، (۱۴) چوڏهن ورهين
 کان پيت جي بيماري ستائيندي رهي هئي ۽ دوائن
 مان آسرو لاهي وينو. سندس ڪن تي باباجن جي
 ساراهه پيئي ته هو ”هڪ نظر سان دک دور ڪندا آهن
 ته هو پڇندو اچي بابا جي چوڻن ۾ ڪريو. اٽريامي
 باباجن، پنهنجي هڪ ئي پرير درشئيءَ سان هن ڏي
 نھاري، آشيرواد ڏيئي، پنهنجو هٿ سندس مٿي تي
 رکيو ته بلڪل ٽوٽو ٿي پيو. چوڏهن سالن جي پيڙا
 چوڏهن منٽن اندر لهي ويس!!

”متان دل ماندي ٿين الله پي آهي -

سون ورهين جا دکڙا هڪ لحظي ۾ لاهي -

اهڙو ئي آهي، صاحب منهنجو سپرين.“

* * * *

ماتوراءِ ديشپاندي کي ”بواسير“ جي بيماري هئي

۽ باباجن جي دعا حاصل ڪرڻ آيو. باباجن چيس ته

”سونامڪي“ جي ڪاڙهي ڀيٺ سان تنهنجو بواسير غائب ٿي ويندو ۽ هن کي برابر فائدو پيو. ٻن ورهين کانپوءِ وري تڪليف چالو ٿيس ۽ هن باباجن جي آگيا ونڻ کان سواءِ وري اڳيون ڪاڙهو ونڻ شروع ڪيو ته بواسير هڪاري وڌي ويس. وري جڏهن باباجن وٽ روبرو اچي سندن آسيس ورتائين، تڏهن فائدو پيس.

* * *

ڪاڪا مهاڄني جي وڏي ڀاءُ گنگا ترپت کي پيت جي تڪليف ڪن سالن کان هئي. شروعاتي ۾ اچڻ کان پوءِ باباجن جي دعا ”الله اڃا ڪريونگا“ کانپوءِ پيت جي بيماري ڀر ڪري اڏامي ويس.

* * *

نانا صاحب چندورڪر کي ڀڻ پيت جي بيماري اهري سخت ٿي، جو مڇيءَ وانگر پيو ترڻدو هو. ڊاڪٽرن جي دوا جو تياڳ ڪري، باباجن جي دعا جي دوا ونڻ آيو ته باباجن چيس ته ”تون برفي ۽ گيهه کائڻ شروع ڪر ۽ الله سڀ سولي ڪندو.“ ۽ انهيءَ دوا ونڻ سان هو بلڪل نيڪ ٿي پيو!!

مطلب ته شري سائين بابا جي مڪاروند مان نڪتل وچن ٿي، ڀڳتن جي بيماري دفع ڪندا هئا. سنتن جا وچن ٿي دارون آهن.

